



नेपाल सरकार
गृह मन्त्रालय

जिल्ला प्रशासन कार्यालय नुवाकोट

फोन नं. : ०१०-५६०३३३

०१०-५६०२६६

फ्याक्स नं. : ०१०-५६००३३

इमेल : nuwakotcdo@gmail.com

वेबसाइट: daonuwakot.moha.gov.n

पत्र संख्या : ०७७/७८

मिति: २०७८।०३।१४

कोभिड-१९ को संक्रमण रोकथाम तथा नियन्त्रणका लागि नुवाकोट जिल्लाका प्रमुख जिल्ला अधिकारी श्री जीवन प्रसाद दुलालबाट जिल्लाभर लागू हुने गरी जारी गरिएको आदेश

विश्वव्यापी महामारीको रूपमा फैलिरहेको कोभिड-१९ को सक्रिय संक्रमितको संख्या यस जिल्लामा हाल ८२४ रहेको र सोको संक्रमणबाट हालसम्म ३४ जनाको दुःखद निधन समेत भइसकेको छ। सर्वसाधारण नागरिक एवं स्वास्थ्यकर्मी, राष्ट्रसेवक, शिक्षक, व्यवसायी, सञ्चारकर्मी, जनप्रतिनिधि लगायत सबै क्षेत्रका व्यक्तिमा कोभिड-१९ संक्रमण देखिएको र समुदायस्तरमा फैलिरहेको छ ।

यस जिल्लामा आइ.सी.यू तथा भेन्टिलेटर सेवा पर्याप्त नभएको तथा स्वास्थ्य सम्बन्धी साधन श्रोत समेत सीमित मात्रामा रहेको सन्दर्भमा कोभिड-१९ संक्रमणले सृजना भएको जटिल परिस्थितिलाई समेत मध्यनजर गर्दै नुवाकोट जिल्लालाई कोभिड-१९ को सम्भावित उच्च जोखिमबाट जोगाउन यस अघि २०७८/०३/१५ गते राति १२:०० बजे सम्मका लागि निषेधित आदेश जारी भएकोमा पुनः २०७८/०३/१५ गते राति १२:०० बजेदेखि २०७८/०३/२५ गते राति १२:०० बजेसम्मका लागि नुवाकोट जिल्लाभर लागू हुने गरी स्थानीय प्रशासन ऐन, २०२८ को दफा ६(३), कोभिड-१९ सङ्कट व्यवस्थापन अध्यादेश, २०७८ र संक्रामक रोग ऐन २०२० को दफा २ बमोजिमको अधिकार प्रयोग गरी तपसिल अनुरूप गर्न/गराउन यो आदेश जारी गरिएको छ। यो आदेशको बर्खिलाप भए गरेको पाइएमा प्रचलित कानून बमोजिम कारवाही हुने व्यहोरा समेत जानकारी गराइन्छ ।

तपसिल:-

निषेधित कार्यहरू

सार्वजनिक भेला, जमघट, समारोह, व्यवसाय सम्बन्धी

- (क) अत्यावश्यक काम बाहेक घर बाहिर निस्कन तथा हिँडडुल गर्न नपाइने,
- (ख) सबै प्रकारका भेला, सम्मेलन, धार्मिक, सांस्कृतिक, सामाजिक गतिविधिहरू गर्नका लागि हुने जमघटहरू गर्न गराउन नपाइने,
- (ग) सार्वजनिक खेलकूद, नाच, मेला, जात्रा, महोत्सव, भोजभतेर र हाटबजार तथा भीडभाड हुने कार्यक्रमको आयोजना तथा सञ्चालन गर्न नपाइने,
- (घ) मन्दिर, गुम्बा, चैत्य, विहार, मस्जिद, चर्च आदिमा सामूहिक भेला हुन, सामूहिक रूपमा आश्रय लिइ बस्न तथा सामूहिक भेला हुने खालका कुनै किसिमका कार्यक्रम गर्न नपाइने,
- (ङ) कुनैपनि प्रकारका सभा, गोष्ठी, तालिम, सेमिनार, मानिसहरू भेला हुने, नारा, जुलुस वा प्रदर्शन जस्ता कार्य गर्न गराउन नपाइने,

- B. B. B.
- (च) रङ्गशाला, खेलकूदस्थल, मनोरन्जन स्थल, कवर्ड हल, फुटसल, शारीरिक सुगठन गर्ने स्थल, स्वीमिङ्ग पुल तथा जिमखाना, फिटनेस सेन्टर, सामूहिक खेलकूद, पार्टी प्यालेस, होटल तथा रेष्टुरेन्ट, चियापसल, सैलुन तथा ब्युटिपार्लरहरु सञ्चालन गर्न नपाइने,
 - (छ) विद्यालय, कलेज, ट्युसन सेन्टर, तालिम केन्द्र लगायतका संस्थामा विद्यार्थी/शिक्षक भौतिक रुपमा भेला भई/गराई सिकाई गतिविधि संचालन गर्न नपाइने।
 - (ज) कवाडी संकलनको कार्य गर्न, साइकलमा सामान राखेर बिक्री वितरण गर्न तथा फुटपाथमा पसल सञ्चालन गर्न/गराउन नपाइने।

सार्वजनिक तथा निजी सवारी संचालन सम्बन्धमा

- (क) सार्वजनिक तथा निजी यात्रुवाहक सवारी साधन संचालन गर्न नपाइने।
- (ख) खाद्यवस्तु, पेट्रोलिय पदार्थ, पानी तथा अत्यावश्यक सामग्री बोकेका ढुवानीका सवारी साधन, विरामी तथा कुरुवा (बढीमा २ जना) बोकेको एम्बुलेन्स, अनुमति प्राप्त सवारी साधन, स्वास्थ्यकर्मी तथा सुरक्षा निकायले प्रयोग गर्ने सवारी साधन बाहेक अन्य सवारी साधन यस जिल्लामा प्रवेश गर्न रोक लगाउने।
- (ग) नेपाल सरकारले तोकेको मापदण्ड विपरीत बढी भीडभाड हुने गरी व्यापार, व्यवसाय, निर्माण कार्य गर्न र श्रमिकहरुको ओसारपसार तथा प्रयोग गर्न नपाइने।
- (घ) तोकिएको स्वास्थ्य सुरक्षा मापदण्ड पालना नगरी/नगराई संचालन अनुमति प्राप्त सवारी साधन प्रयोग तथा सञ्चालन गर्न नपाइने,

अन्य विषय

- (क) काठमाडौं उपत्यका गन्तव्य हुने गरी यात्रा अनुमति माग्दा जिल्ला प्रशासन कार्यालय, काठमाडौंको सहमति प्राप्त नभई सवारी साधनलाई यात्रामा सहजीकरण गरिने छैन।
- (ख) यस जिल्लामा प्रवेश गर्ने व्यक्तिहरुले अनिवार्य रुपमा स्थानीय तहले तोकेको क्वारेन्टिन र होम आइसोलेसनमा बस्नु पर्नेछ।

गर्न पाइने कार्यहरु

- (ग) अत्यावश्यक कामको लागि घर बाहिर ननिस्की नहुने भएमा अनिवार्य रुपमा मास्क, स्यानिटाइजरको प्रयोग गरी स्वास्थ्य प्रोटोकल बमोजिम कम्तिमा २ मिटरको भौतिक दूरी कायम गरी हिँड्न।
- (घ) विवाह, व्रतबन्धको हकमा बढी १५ जनासम्म (विवाहमा दुबैपक्षका गरी) स्वास्थ्य सुरक्षा मापदण्ड पालना गरी जिल्ला प्रशासन कार्यालयको अनुमति लिएर मात्र गर्न।
- (ङ) विवाहसम्बन्धी कार्यक्रमका लागि अन्य जिल्लामा जानु पर्ने भएमा वेहुला, वेहुली र चालक सहित बढीमा ७ जनाको लागि गन्तव्य स्थानीय तहको सिफारिस सहित जिल्ला प्रशासन कार्यालयको सवारी अनुमति प्राप्त गरेर मात्र जान।
- (च) जिल्ला भित्रका सरकारी, निजी तथा गैरसरकारी क्षेत्रले निर्धारित प्रक्रिया, समय र मापदण्ड अनुरूप तोकिएका स्वास्थ्य सुरक्षाका मापदण्ड पूर्ण रुपमा पालना गराई आवश्यकता र प्राथमिकताको आधारमा आ-आफ्नो निकायबाट सेवा सञ्चालन तथा व्यवस्थापन गर्न।
- (छ) खाद्य सामग्री, तरकारी, फलफूल पसल तथा माथि उल्लिखित निषेध गरिएका कार्यहरु बाहेकका अन्य सबै प्रकारका पसल व्यवसायहरु नेपाल सरकारले तोकेको स्वास्थ्य मापदण्डको पूर्ण रुपमा पालना गर्ने/गराउने गरी विहान ११ बजे सम्ममात्र खुल्ला गर्ने।

B. B. B.

- Prasad*
- (ज) औषधि, स्वास्थ्य सामग्री, भेटनरी तथा विउविजन सम्बन्धी पसल व्यवसाय नेपाल सरकारले तोकेको स्वास्थ्य मापदण्डको पूर्ण रुपमा पालना गर्ने/गराउने गरी संचालन गर्ने।
 - (झ) अत्यावश्यक सेवाहरु जस्तै एम्बुलेन्स, खानेपानी, स्वास्थ्य, पेट्रोलियम पदार्थ, खाद्यान्न, तरकारी, फलफूल, दूध तथा दुग्धजन्य पदार्थ, दूरसंचार, इन्टरनेट, क्वारेन्टिन, आइसोलेशन, कुरियर, डाँक, फोहरमैला व्यवस्थापन, लगायतका ढुवानीका साधन जिल्ला भित्र संचालन गर्न पाउने।
 - (ञ) बैंक, वित्तीय संस्थाहरुको हकमा नेपाल राष्ट्र बैंक र सम्बन्धित बैंकको केन्द्रीय कार्यालयबाट जारी निर्देशन बमोजिम स्वास्थ्य प्रोटोकल पालना गरी संचालन गर्न पाउने।
 - (ट) विकास निर्माण कार्यमा प्रयोग हुने सामग्री ढुवानीका साधन संचालन गर्न पाइने तर निर्माण कार्यमा प्रयोगहुने जनशक्तिलाई कार्यस्थल मै बस्ने खाने व्यवस्था व्यवस्थापक स्वयंले गरी स्वास्थ्य सुरक्षा मापदण्ड अपनाएर कार्य गर्न पाउने।
 - (ठ) सरकारी कार्यालय, बैंक, वित्तीय संस्था तथा अत्यावश्यक सार्वजनिक सेवा प्रदायक संस्थाको कर्मचारीको हकमा कर्मचारी परिचय पत्र प्रयोग गरी कार्यालय प्रयोजनमा जिल्ला भित्र आवागमन गर्न पाइने।
 - (ड) चल्ला, दाना, अण्डा, कुखुरा, मासु तथा मासुको लागि प्रयोग हुने जनावर, माछा, माछाका भुरा, माछाको दाना तोकिएका स्वास्थ्य सुरक्षाका मापदण्ड पूर्ण रुपमा पालना गरी ढुवानीका गर्न पाइने।
 - (ढ) अन्तर्राष्ट्रिय उडानबाट विदेश जाने यात्रुहरुको हवाईटिकट, पासपोर्ट र भिषा हुनेलाई सिधै एयरपोर्ट जाने सवारी साधनको लागि सहजीकरण गरिने।
 - (ण) सञ्चारकर्मी, पत्रकारहरुको हकमा सूचना संकलन र सम्प्रेषण गर्न सूचना विभागले जारी गरेको परिचयपत्र वा सम्बन्धित सञ्चार गृहको परिचयपत्रको आधारमा आवत जावत गर्न दिने।
 - (त) विद्यार्थीहरुको लागि आवश्यक पर्ने पाठ्यपुस्तक तोकिएको स्वास्थ्य तथा सुरक्षाको मापदण्डको पालना गरी ढुवानी गर्न सहजीकरण गरिने।
 - (थ) माथि उल्लेखित बाहेक अन्य अत्यावश्यक काम (अस्पतालमा आउने जाने विरामी र कुरुवा, मृत्यु संस्कारमा अनिवार्य रुपमा सहभागी हुनुपर्ने) का लागि सवारी साधन प्रयोग गर्नुपरेमा प्रमुख जिल्ला अधिकारीबाट जारी हुने अनुमति पत्र लिनु पर्ने। अनुमति माग्दा निवेदन, स्थानीय तहको सिफारिस र अस्पतालको कागजात समेत पेश गर्नु पर्नेछ।
 - (द) जिल्ला प्रशासन कार्यालयबाट हाल प्रवाह भइरहेका अत्यावश्यक सेवा बाहेक राहदानीको लागि द्रुत सिफारिस गर्ने, तयार भई आएका राहदानीको वितरण गर्ने, राहदानी बनाउने प्रयोजनका लागि नाबालक परिचय पत्र बनाउने, संस्था नवीकरण गर्ने कार्य गरिने।
- माथि उल्लेखित आदेशका साथै नेपाल सरकार मन्त्रिपरिषद्बाट COVID-19 को नियन्त्रण सम्बन्धमा कुनै आदेश जारी भएमा सोही बमोजिम हुनेछ।

Prasad

 (जीवनप्रसाद दुलाल)
 प्रमुख जिल्ला अधिकारी